

## कहानी



पूजा गुप्ता

तुम फिर आ गई मांजी!  
डाकघर के बड़े क्लर्क ने उस बूढ़ी महिला को झिड़कते हुए कहा, जिसके तन पर एक सादी-सी सफेद साड़ी थी. चेहरे की झुर्रियों में आंखों से आंसू बह रहे थे, मगर उन आंखों में एक उम्मीद अभी भी बाकी थी, जिसने उसे बोलने पर मजबूर कर दिया, बड़े क्लर्क जी, ध्यान से देखना, लखनऊ से मेरे बेटे की चिट्ठी आज जरूर आई होगी.  
बड़े क्लर्क ने चिढ़कर कहा, मांजी, मैं तुमसे पिछले दस साल से लगातार कह रहा हूँ कि जिस दिन तुम्हारा कोई पत्र आएगा, मैं खुद तुम्हारे पास पहुंचा दूंगा. भगवान के लिए तुम यहाँ बार-बार मत आया करो.  
मांजी ने साड़ी के पल्लू से आंखें पोंछीं और भारी कदमों से चली गई.  
ये कौन थीं यह बूढ़ी? शर्मा जी ने बड़े क्लर्क से पूछा, जो शहर के डाक अधीक्षक थे और यहां की डाक व्यवस्था का जायजा लेने आए थे.  
कुछ मत पूछिए साहब! बड़ी विचित्र कहानी है मांजी की.  
बड़े क्लर्क उदास स्वर में बोले, मांजी कभी इस कस्बे की सबसे सुखी महिला हुआ करती थीं, लेकिन पति के देहांत के बाद इनकी खुशियों पर जैसे अंधेरा छा गया. इन्होंने अपने इकलौते बेटे अजय की परवरिश के लिए सारी जमीन-जायदाद बेच दी. घर गिरवी रख दिया. खुद दूसरों के कपड़े सिलती रहीं, मगर बेटे को अच्छे से अच्छा पहनाया और खिलाया.

बड़ा होने पर अजय को पढ़ाई के लिए शहर भेजा, जहां से अजय डॉक्टर बनकर लौटा.  
कुछ दिनों तक सब ठीक-ठाक रहा. एक दिन खबर आई कि अजय को लखनऊ के एक बड़े अस्पताल में नौकरी मिल गई है. न चाहते हुए भी बेटे के उबल भविष्य के लिए मांजी ने उसे लखनऊ जाने दिया. अजय ने मां से वादा किया था कि पहुंचते ही पत्र लिखेगा, मगर आज बीस साल होने को हैं, वह पोस्टकार्ड नहीं आया. बेटे के पत्र की आस में मांजी पागल-सी हो गई हैं. इधर-उधर भटकती फिरती हैं, हर किसी से पूछती हैं कि उनके बेटे का पोस्टकार्ड तो नहीं आया. लोग उन्हें पागल कहकर मजाक उड़ाते हैं और कभी-कभी खाली कागज देकर कहते हैं कि बेटे का पत्र है. मांजी खुशी से झूम उठती हैं और जब पता चलता है कि मजाक था, तो चुपचाप मंदिर की सीढ़ियों पर बैठकर रोने लगती हैं. रात को अपने जर्जर मकान में जाग-जागकर दीवारों से अपने अजय की बातें करती रहती हैं.  
बड़े क्लर्क ने चश्मा उतारकर अपनी नम आंखें पोंछीं और बोले, मुझसे मांजी का यह हाल देखा नहीं जाता, इसलिए उन्हें देखकर दिल पर पत्थर रखकर डांट-डपट कर भगा देता हूँ.  
तभी एक आदमी हांफता-हांफता दौड़ता हुआ आया और बड़े क्लर्क से चिल्लाकर बोला, बड़े क्लर्क जी, कमाल हो गया! आज तो मांजी का पत्र आ ही गया है.  
चूँकि पत्र पोस्टकार्ड ही था, इसलिए बड़े क्लर्क ने

उसे पढ़ा. उसमें लिखा था, मांजी, आशा है आप सुखी होंगी. आपको जानकर खुशी होगी कि परसों ही आपको पोती की शादी हो गई. आप सोचेंगी कि इतने साल बाद याद किया, दरअसल मांजी काम इतना है कि सांस लेने की भी फुरसत नहीं मिलती. आपको पता हो कि आज मैं शहर के सबसे बड़े अस्पताल का मालिक हूँ. शेष फिर कभी लिखूंगा.  
तुम्हारा बेटा, अजय  
बड़े क्लर्क का सारा शरीर गुस्से से कांप उठा. वे शर्मा जी से बोले, देखा आपने साहब, इतने साल बाद पत्र लिखा भी तो  
अपनी बेटे की शादी की खबर देने. बेचारी मांजी को पोती तो

दूर, यह तक नहीं मालूम कि अजय ने कब और किससे शादी की. खेर, चलिए मांजी को यह पोस्टकार्ड दे आते हैं.  
बड़े क्लर्क और शर्मा जी मांजी को उस जर्जर मकान पर पहुंचे. दरवाजे पर काफी देर दस्तक देने पर भी जब मांजी नहीं आईं, तो वे खुद दरवाजा खोलकर अंदर चले गए. मांजी आंगन में सूखे पेड़ के किनारे बैठी थीं.  
बड़े क्लर्क ने मांजी को पोस्टकार्ड देते हुए कहा, मांजी, आखिर आज तुम्हारा पत्र आ ही गया.  
मगर उनका स्पर्श पाते ही मांजी का निर्जीव शरीर एक तरफ गिर पड़ा, क्योंकि उनके प्राण उड़ चुके थे. बड़े क्लर्क और शर्मा जी स्तब्ध रह गए. वे मांजी की उन खुली आंखों में देखते रह गए.

# पोस्टकार्ड



## क्लास by बड़े भाई

# दिशा सही नहीं है...



संदीप द्विवेदी  
कवि/प्रेरक वक्ता/स्किल ट्रेनर

यह वाक्य मेरा नहीं है, दरअसल यह किसी विद्वान से उनके अनुयायियों द्वारा पूछे गये प्रश्नों का उत्तर था और यह उत्तर ही इसका शीर्षक है. हुआ कुछ ऐसा था कि लोगों ने गाँव आया एक विद्वान से अपनी समस्याओं के लिए समाधान पूछा था और वो विद्वान उन सभी के सवालों का एक ही उत्तर दे रहे थे कि 'दिशा सही नहीं है'.  
जैसे यदि किसी ने पूछा कि वो मेहनत करते हैं लेकिन वैसा फल नहीं मिलता तो उनका जवाब होता कि दिशा सही नहीं है.. फिर जब किसी ने पूछा कि उन्हें गुस्सा बहुत आता है इससे वो सब बिगाड़ लेते हैं तो भी उनका उत्तर होता कि दिशा सही नहीं है.. इस तरह वो सभी का एक ही जवाब दे रहे थे.. लोगों को आश्चर्य हुआ कि हर प्रश्न का एक ही उत्तर कैसे हो सकता है. सबने मिलकर बड़ी विनम्रता से इसके पीछे का कारण पूछा.. तब विद्वान ने हँसते हुए जवाब दिया कि इस संसार में हर चीज का कम से कम एक अच्छा उपयोग हो सकता है.. कुछ जिसे हम अवगुण कहते हैं उसे भी यदि दिशा दी जाये तो वह कई बार अवगुण नहीं रह जाता.. जैसे गुस्सा यदि हम कहीं गलत होता देखकर करें, कुछ गड़बड़ होता देखकर करें तो वह गुस्सा बुरा नहीं है जैसे महाभारत में श्रीकृष्ण को भी कई जगह पर क्रोध आता है लेकिन वह क्रोध धर्म का समर्थन कर रहा था.. इसी तरह कुछ अच्छी बात जैसे कि मेहनत करना अच्छा है लेकिन उसका सही परिणाम मिले, इसके लिए उस मेहनत की दिशा लक्ष्य की ओर होनी चाहिए न कि भटकी हुई वर्ना कभी उसका मनवाहा परिणाम नहीं मिलेगा..  
इसलिए मैंने आप सभी के हर सवाल में एक ही शब्द कहा कि दिशा सही नहीं है. अपने कर्मों की दिशा जैसी होगी फल उसी के हिसाब से आएंगे.. तो आप सभी अपने गुस्से को, अपनी मेहनत को या जो भी हो आपमें, उसे सही दिशा दें तो कोई समस्या नहीं रहेगी.. आपके अवगुण भी कई बार गुण से अधिक सराहनीय हो जायेंगे.. और उन्हें जिहे हम गुण कहते हैं उस स्तर का सम्मान मिल जायेगा. तो समझ आया कि मैंने क्यों कहा दिशा सही नहीं है... यह कहकर वह विद्वान हंसने लगे..

# एक दिल था सीने में...



गोविंद शर्मा

समाज की पंचायत में अपनी तरह का पहला प्रकरण था. अपने कानूनी माता-पिता को सबके सामने सवालों के घेरे में खड़ा कर दिया. सुविधाभोगी समय में पैसों के समंदर में तैरते इस बच्चे को पता नहीं क्या हुआ जो बड़े शहर के बंगले को छोड़ गांव की मट्टई में रहना चाहता है. अपने कानूनी माता-पिता को छोड़कर अपनी गरीब माँ के पास आना चाहता है. उसे लगता है दत्तक प्रक्रिया कानूनी तौर पर भले ही शब्दशः ठीक हो, बच्चे के साथ हर हाल में अन्याय होगा. परिजनों ने लाख समझाया भाई नवजात अपने हर निर्णय के लिए अपने बायोलॉजिकल माता-पिता पर निर्भर रहता है और समाज, कानून दोनों इसे मान्यता भी प्रदान करते हैं. पता नहीं उस तरुण को किसने क्या पट्टी पढ़ाई कि वह किसी मान्यता, कानून और तर्क को मानना ही नहीं चाहता था.  
आप होंगे रईसजादे. आप ने कानून मुझे गोद लिया होगा. आपने दरअसल मेरी गरीब माँ को बरगलाकर ऐसा करने पर मजबूर किया होगा. मैं मान नहीं सकता कि कोई भारतीय माँ अपने बेटे को अपने से दूर होने दे. मैं मान नहीं सकता कि गरीबी इसका ठोस कारण होगा. जानवर घोर संकट और असुविधाओं में भी अपने बच्चों की पूरी सुरक्षा

करते है, फिर मेरी बायोलॉजिकल माँ तो जीता जागता इंसान है. आप ने बड़े भाई होने का फायदा उठाया. आपने इमोशनल ब्लैकमेलिंग की होगी. आपने अपने बेहिसाब पैसे का लालच दिया होगा. आपने अपनी गरीब बहन को बहकाया होगा कि तेरे बेटे की जिंदगी बन जायेगी. आपने उसे पूछा होगा कि तेरा बेटा इतनी बड़ी इंडस्ट्री का मालिक बनेगा क्या तू नहीं चाहती. आपने रिश्तेदारों से दबाव डलवाया होगा कि तेरे दो बेटे हैं. कम से कम एक की किस्मत तो सुधर जायेगी. आप ने मेरी लाचार माँ को इतनी मानसिक प्रताड़ना दी होगी कि वह अपनी कोख से जन्मे बच्चे को आपकी गोद में डालने को विवश हो गई होगी.  
बच्चा अपने भाई से मिलने अक्सर गाँव जाता था. कभी भाई को अपने पास शहर में बुला लेता था. शहरी चकाचौंध, महलनुमा बंगला भाई को बहुत भाता लेकिन अपने भाग्य का लिखा मानकर वह संतोष कर लेता. आश्चर्य यह कि भाई हमेशा बच्चे को समझाता देखो अब मामा ही तुम्हारे पिता हैं, मामी को माँ मानने में संकोच कैसा? भाई बच्चे से अधिक परिपक्व था, वह अपनी कमजोर आर्थिक स्थिति से वाकिफ था. उसका अक्सर आना और बच्चे का अपने कानूनी माता पिता पर भड़कना लोगों के मन में संदेह पैदा करता की हो न हो बच्चे को उसका भाई ही भड़काता हो. बच्चे के अपने दोस्तों की फेहरिस्त बड़ी नहीं थी, बमुश्किल दो दोस्त थे. दोस्तों की पृष्ठभूमि आर्थिक रूप से संपन्न थी.  
कानूनी पिता को यह दुख साल रहा था कि ऐसी क्या कमी रह गई जो बच्चा उनके पास न रहकर वापस गाँव में अपने

कमजोर आर्थिक स्थिति वाले जीवन को जीना चाहता था. पिता जानते थे कि सुविधाओं के बीच पला बच्चा गरीबी की जिंदगी आसानी से नहीं जी पायेगा. कोर्ट तक मामला पहुंचा तो पता नहीं क्या क्या बातें होंगी. संपत्ति के उत्तराधिकारी का मामला उठेगा, अंतिम संस्कार को लेकर लोग कहानियां गढ़ेंगे. कुल मिलाकर अब तक कमाई इज्जत और धन दौलत दोनों ही अनजाने लोगों के हाथों बर्बाद होने हैं. कानूनी माता पिता इस प्रकरण के बाद से भरपेट खा नहीं पाते, ठीक से सो नहीं पाते. उन्हें परिचित, मित्र और रिश्तेदार नित्यप्रति नई सलाह दे जाते. इन सलाहों से उनका तनाव और बढ़ जाता. अपनी बहन के ताउम्र ऋणी रहे, उसके कठिन समय में सदा उसके साथ रहे. बहन के बच्चों की बेहतरीन तालीम की पूरी व्यवस्था की. उनके पास धन भी बहुत था और सहयोग करने का मन भी था.  
दत्तक पुत्र के दिए दंश में जी रहे दंपति ने अपने कानूनी सलाहकार को बुलाकर अपनी सारी चल अचल संपत्ति अनाथ आश्रम को मरणोपरांत दान लिख दी. दत्तक पुत्र ने संदेश भिजवाया कि अपने दाह संस्कार की व्यवस्था भी कर लेना. दंपति ने आपस में सलाह की, करीबी दोस्तों और परिजनों से बात की और अंत में निर्णय लिया कि मरणोपरांत अपनी देह मेडिकल कॉलेज के बच्चों के अध्ययन हेतु दान दे देंगे. डॉक्टर बच्चे भी देख लेंगे कि इस दंपति के सीने में एक दिल भी था.

लहू-लुहान कर देने की हद तक वे सर्जरी नहीं करते. ऑपरेशन टेबल के सामने थोड़ी-सी कोमल मुद्रा में रहते हैं. अतिक्रमण, पुरस्कार-सम्मान, सीकरी, चुनाव, सत्ता की आत्म मुग्धता, जनसेवा, गधा और आदमी, रोड़, आत्मा, रेवडियों जैसे कई विषयों पर इनमें व्यंग्य हैं. जिनमें वे अपने व्यंग्य को बेदम करने की हद तक नहीं ले जाते. बारीक-सी पिन की चुभन, महीन-सी चिकोटी तक लाकर छोड़ देते हैं. इसके लिए जिस व्यंग्य भाषा का उपयोग करते हैं उसमें लोकप्रिय फ़िल्मी गीतों के मुखड़े-टुकड़े, लोक में प्रचलित कहावतें-मुहावरे, नेताओं के सूक्तिनुमा आत्मप्रलाप इत्यादि शामिल होते हैं. इनके अलावा नीति कथाओं को भी माध्यम बनाते हैं. संग्रह के आलेखों में इस सब को देखा जा सकता है.

## पुस्तक चर्चा

# 'गधों का आदमी विमर्श' व्यंग्य का भिन्न तेवर



प्रकाशकान्त

भूमिका में नहीं होते. उन्हें पता होता है की उन्हें अंततः कोई कुरुक्षेत्र नहीं जीतना है. इसीलिए वे अपने लेखन में किसी रथी-महारथी की मुद्रा में नहीं होते. अपने उपलब्ध शस्त्र के साथ अपने हिस्से का अत्यंत सीमित या छोटा महाभारत लड़ने वाले पैदल सैनिक बने रहते हैं. इस दूसरे संग्रह के लेखों में वे ऐसे ही सैनिक की तरह दिखाई देते हैं.  
पत्नी, नेता जैसे पिटे-पिटाए विषयों पर आम तौर पर यहाँ व्यंग्य नहीं है. फूहड़ता की हद तक जानेवाली मंचीय हास्य कविता पहले ही ऐसे विषयों का मलौदा बना चुकी है. आजकल वह राष्ट्रवाद, सनातन वगैरह जैसे विषयों का मलौदा बनाने में लगी है.  
संग्रह में सड़क हमारे बाप की है, गधों का आदमी विमर्श; भीड़, भागड़ और मौख; ज्ञान बाढ़ते चलो, रेवड़ी ने अंधा बना दिया, चतुर बिल्ली और चाटुकार चूहे, झोली, झोला और झोल; घोड़े भी कभी गधे थे जैसे महत्त्वपूर्ण व्यंग्य हैं. जिनमें लहू-लुहान कर देने की हद तक वे सर्जरी नहीं करते. ऑपरेशन टेबल के सामने थोड़ी-सी कोमल मुद्रा में रहते हैं. अतिक्रमण, पुरस्कार-सम्मान, सीकरी, चुनाव, सत्ता की आत्म मुग्धता, जनसेवा, गधा और आदमी, रोड़, आत्मा, रेवडियों जैसे कई विषयों पर इनमें व्यंग्य हैं. जिनमें वे अपने व्यंग्य को बेदम करने की हद तक नहीं ले जाते. बारीक-सी पिन की चुभन, महीन-सी चिकोटी तक लाकर छोड़ देते हैं. इसके लिए जिस व्यंग्य भाषा का उपयोग करते हैं उसमें लोकप्रिय फ़िल्मी गीतों के मुखड़े-टुकड़े, लोक में प्रचलित कहावतें-मुहावरे, नेताओं के सूक्तिनुमा आत्मप्रलाप इत्यादि शामिल होते हैं. इनके अलावा नीति कथाओं को भी माध्यम बनाते हैं. संग्रह के आलेखों में इस सब को देखा जा सकता है.

कविता, कहानी, व्यंग्य, यात्रा-संस्मरण हाइकु- गोविन्द सेन के सृजन के कई पक्ष हैं. इसके अलावा एक और महत्वपूर्ण बात यह कि वे हिंदी-निमाड़ी दोनों में सृजनरत रहे हैं. वे पश्चिम मध्य प्रदेश के सुदूर आदिवासी अंचल से सम्बन्ध रखते हैं. इस सबके चलते उनकी जो सृजन-भाषा विकसित हुई है वह इन सबसे निकल कर आई हुई ही है. वे अपेक्षित रूप से थोड़े कम मुखर रचनाकार हैं. उनके यहाँ जैसा कि उनका एक व्यंग्य भी है, कोई डंका नहीं बजता. इसके चलते जो कुछ कहना होता है वह उनकी रचनाएँ कहती हैं. वे अपने को लगभग बाहर या हाशिये पर रखते हैं. अपने व्यंग्य लेखन में भी!  
'साहब का बसन्त' के बाद अभी उनका दूसरा व्यंग्य संग्रह आया है, 'गधों का आदमी विमर्श' (न्यू वर्ल्ड पब्लिकेशन, नई दिल्ली) जिसमें पचास से अधिक व्यंग्य आलेख संकलित हैं. ये सब और जैसे कि उनके पहले के अधिकतर आलेख भी रहे हैं, उहाकेदार हास्य और आक्रामक व्यंग्य के बीच के हैं. ना वे सस्ते लतीफे की हँसी पैदा करते हैं और न गर्दन उतारते मिलते हैं. और ऐसा किसी खास कोशिश के चलते नहीं हुआ है, ना ही व्यंग्य की किसी गम्भीर बहस के कारण ही होता दिखता है. उनके व्यंग्य लेखन ने अपनी यात्रा के बीच खुद ही अपने लिए यह जगह निकाली है. इसी कारण उनके कुछ व्यंग्य लगभग अंडरटोन चलते हैं. जिनमें ऊपरी तौर पर बहुत ज्यादा खदबदाहट नहीं महसूस होती. अपने बाहरी ढाँचे में बहुत महीन होते हैं. भीतर से चुभन पैदा करते हैं. उनके व्यंग्य सामान्यतया किसी वरदान में मिले ब्रह्मास्त्र की

गधों का आदमी विमर्श (व्यंग्य संग्रह) गोविंद सेन कीमत - 225 रूपए न्यू वर्ल्ड पब्लिकेशन, नई दिल्ली

## लघुकथा



मीरा जैन

जिस रास्ते से रोज पैदल कोचिंग जाती हो उस रास्ते में भी कुत्तों की भरमार है यह लो छोटी सी बेंट, इसे मैं खास तौर तुम्हारे लिए ही खरीद कर लाया हूँ अब रोज इसे अपने साथ लेकर जाना, खुदा ना खस्ता कभी कोई कुत्ता पीछे पड़ जाये तो यह बेंट तुम्हारे बहुत काम आएगी.  
पहले तो डिम्पी ना-नुकुर करती रही

लेकिन पिताजी की जिद के आगे उसकी एक न चली मन मार कर उसे वह बेंट लेनी ही पड़ी और पिताजी का मान रखने के लिए प्रतिदिन कोचिंग लेकर जाना उसकी अनिवार्यता बन गई.  
एक दिन घर में घुसते ही डिम्पी चहकते हुए एक सांस में सब बोल गई- पापा-पापा! आपके द्वारा दी गई है यह बेंट मेरे काम आ ही गई आज एक मेरे पीछे पड़ ही गया था वह झपटने की मुद्रा में जैसे ही मेरे करीब आया मैंने जैसे ही बेंट घुमाई, वह ऐसा भाग कि पीछे पलट कर भी नहीं देखा.  
देखो बेटी! मैंने सही कहा था ना कि आजकल कुत्ते बहुत हिंसक होते जा रहे हैं. इस बार गंभीर हो डिम्पी बोली-लेकिन पापा! वह कुत्ता जानवर नहीं था.

# आतंक

